



வலம்புரி

Valampurii

கல்யாண மாலை
(எவ்வேத சிருமண சேவை)
021 720 1005
இல. 44,
பிறவுண் வித.
யாழ்ப்பாணம்.
kalyanamalai.jaffna@gmail.com
1000/= + 300/=

E-mail: valampurii@yahoo.com,
valampurii@sltnet.lk

சங்கு 21 வள்ளுவர் ஆண்டு 2051 சித்திரை 02 புதன்கிழமை (15.04.2020) தொலைபேசி 222 3378, 222 7829 ஒலி 118

முழங்காவிலில் 4 பேருக்கு கொரோனா வைரஸ்

நாட்டில் பாதிக்கப்பட்டோர் எண்ணிக்கை

233 ஆக உயர்வு

(கிளிநொச்சி)

முழங்காவில் தனிமைப்படுத்த

தல் நிலையத்தில் தங்க

வைக்கப்பட்டிருந்த 4



ஊரடங்கு வேளை யாழில் திருட்டில் ஈடுபட்ட 7 பேர் பொலிஸாரால் கைது



(யாழ்ப்பாணம்)

யாழ்ப்பாணத்தில் ஊரடங்கு வேளையில் திருட்டில் ஈடுபட்டனர் என்ற குற்றச்சாட்டில் ஏழு பேர் யாழ்ப்பாணம் குற்றத்தடுப்பு பிரிவினரால் நேற்று முன்தினம் திங்

கட்கிழமை கைது செய்யப்பட்டுள்ளனர்.

சந்தேகநபர்களிடமிருந்து 6 லட்சம் ரூபாய் மதிக்கத்தக்க திருட்டப்பட்ட பொருட்கள் கைப்பற்றப்பட்டுள்ளன



தமிழ் சித்திரைப் புத்தாண்டு அன்று

யாழில் மேலும் 8 பேருக்கு

கொரோனா வைரஸ்

பாதிக்கப்பட்டோர் எண்ணிக்கை 15 ஆக உயர்வு

(யாழ்ப்பாணம்) யாழில் மேலும் 8 பேருக்கு கொரோனா வைரஸ் தொற்று உறுதிப்படுத்தப்பட்டுள்ளது. 7 பேர் அரியாலையைச் சேர்ந்தவர்கள். இதில் ஒரே குடும்பத்தைச் சேர்ந்த தந்தை மற்றும் இரண்டு மகள்கள் (வயது 07, 11) உள்ளடங்குவதாக யாழ்ப்போதனா வைத்தியசாலைப் பணிப்பாளர் மருத்துவர் த.சத்தியமூர்த்தி தெரிவித்துள்ளார்.

இதன்மூலம் யாழில் கொரோனா வைரஸால் பாதிக்கப்பட்டோரின் எண்ணிக்கை 15ஆக அதிகரித்துள்ளது.



ஏப்ரல் இறுதியில் நாடு முற்றாக விடுவிக்கப்பட்டு

மே 23 இல் பொதுத் தேர்தல்?

(கொழும்பு)

ஏப்ரல் மாதம் இறுதியில் நாடு முழுவதும் முற்றாக விடுவிக்கப்பட்டு எதிர்வரும் மே 23ஆம் திகதி பொதுத்தேர்தலை நடத்த

லாம் என அரசு உத்தேசமாக திட்டமிட்டுள்ளதாக தகவல் வெளியாகியுள்ளது.

அன்றைய தினத்தில் தேர்தலை நடத்தினால், அரசியல

மைப்பில் மீறல் எதுவுமில்லாமல் ஜீன் தொடக்கத்தில் பாராளுமன்ற கலைப்பு வர்த்தமானியில் குறிப்பிட்டதை போல புதிய பாராளுமன்ற அமர்வை கூட்டலாமென அரசு

திட்டமிட்டுள்ளது.

கொரோனா அச்சுறுத்தலால் பாராளுமன்ற தேர்தலை பிற்போட வேண்டுமென பெரும்பாலான அரசி



அநுராதபுரத்தில் கைகலப்பு

இளைஞன் படுகொலை

(அநுராதபுரம்)

அநுராதபுரம் கெப்பற்றிப் கொலை பகுதியில் புத்தாண்டு தினமான நேற்று முன்தினம் இரவு ஏற்பட்ட இளைஞர்



கொரோனா குணமடைந்தோர் 61 ஆக உயர்வு

(கொழும்பு)

இலங்கையில் கொரோனா தொற்றுக்குள்ளாகி பூரணமாக குணமடைந்தவர்களின் எண்ணிக்கை 61 ஆக



புதுவருட வழிபாட்டுக்காக ஆலயத்தில் ஒன்றுகூடியவர்கள்

21 நாட்கள் தனிமைப்படுத்தப்பட்டனர்

(திருகோணமலை)

திருகோணமலையில் புதுவருட பூசை வழிபாடுகளுக்காக இந்து ஆலயங்களில் ஒன்று கூடிய

வர்கள் கைதுசெய்யப்பட்டுதனிமைப்படுத்தப்பட்டுள்ளனர்.

உட்புவெளி பொலிஸ் பிரிவினருட்பட்ட கன்னியா



வவுனியா புவரசங்குளத்தில் மோ.சைக்கிள் விபத்து

இந்து மதகுரு உயிரிழப்பு

(வவுனியா)

வவுனியா, புவரசங்குளம் பகுதியில் இரு மோட்டார் சைக்கிள்

கள் மோதி விபத்துக்குள்ளானதில் இந்து மதகுரு ஒருவர் உயிரிழந்துள்ளதுடன்.



மணற்காட்டில் கஞ்சாவுடன் கைது செய்யப்பட்ட மூவரும்

சிறைச்சாலையில் தனிமைப்படுத்தப்பட்டனர்

(யாழ்ப்பாணம்)

வடமராட்சி கிழக்கு, மணற்காடு கடற்பகுதியில் கஞ்சாவுடன் கைது செய்யப்பட்ட 3 பேர் யாழ்ப்ப

பாணம் சிறைச்சாலையில் 14 நாட்கள் தனிமைப்படுத்தப்பட்டுள்ளனர்.

மாகாண சுகாதார



யாழில் கொரோனா தொற்றுக்குள்ளானவர்களுடன் பழகிய அனைவரும் தனிமைப்படுத்தப்பட வேண்டும்

அரசு வைத்திய அதிகாரிகள் சங்க வட மாகாண இணைப்பாளர் த.காண்டபன்



(யாழ்ப்பாணம்)

தொற்றுக்குள்ளானவர்களில் முதலாம் தரப்பினரை மாத்திரமின்றி இரண்டாம் மூன்றாம் தரப் பினரையும் கொரோனா பரிசோதனைக்கு உட்படுத்த வேண்டும்.

அதாவது யாழில் தொற்றுக்குள்ளானவர்களுடன் பழகிய அனைவரும் தனிமைப்படுத்தப்பட வேண்டும் என அரசு வைத்திய அதிகாரி



நடுவு நிலை தவறா நன்னெறி காக்கும் உங்கள் நாளிதழ்

புதுவருட வழி...

ஸ்ரீ காயத்திரி கோயிலில் நேற்றுமுன்தினம் இரவு ஒன்றுக்கூடிய 13 பேர் உப்பு வெளி பொலிஸாராலும் திரு கோணமலை பத்திர காளி அம்மன் கோயிலில் நேற்றுமுன்தினம் இரவு ஒன்றுக்கூடிய 11 பேர் தலைமையகப் பொலிஸாராலும் கைது செய்யப்பட்டு பிணையில் விடுதலை செய்யப் பட்டனர்.

விடுதலை செய்யப்பட்டவர்கள் அவரவர் வீடுகளில் 21 நாட்கள் சய தனிமைப்படுத்தப்பட்டு கண்காணிப்பில் வைக்கப்பட்டுள்ளனர்.

அத்துடன், அவர்கள் ஒன்றுக்கூடிய கோயில்களில் தொற்று நீக்கும் நடவடிக்கைகளும் நேற்று முன்தினமே மேற்கொள்ளப்பட்டன. (ம-3)

வவுனியா புவரச...

இளைஞர் ஒருவர் படுகாயமடைந்த நிலையில் வவுனியா மாவட்ட பொது வைத்திய சாலையில் அனுமதிக்கப்பட்டுள்ளார்.

நேற்று மாலை இடம்பெற்ற இவ் விபத்து குறித்து மேலும் தெரியவருவதாவது,

வவுனியா புவரசங்குளம் - செட்டிகுளம் வீதியில் உள்ள மணியர்குளம் பகுதியில் சென்ற மோட்டார் சைக்கிள் ஒன்று வீதியில் திரும்ப முற்பட்ட வேளை எதிரே வந்த மோட்டார் சைக்கிளின் மோதி விபத்துக்குள்ளானது.

குறித்த விபத்தில் மணியர்குளம் பகுதியில் உள்ள ஆலயம் ஒன்றில் கடமையாற்றும் 47 வயது மதிக்கத்தக்க இந்து மதகுரு ஒருவரும் 26 வயதுடைய இளைஞர் ஒருவரும் காயமடைந்த நிலையில் வவுனியா மாவட்ட பொது வைத்தியசாலை விபத்து பிரிவில் அனுமதிக்கப்பட்டனர்.

இதில் படுகாயமடைந்த மதகுரு அதி தீவிர சிகிச்சை பிரிவுக்கு இடம்மாற்றப்பட்ட நிலையில் சிகிச்சை பலனின்றி உயிரிழந்துள்ளார்.

விபத்து தொடர்பான மேலதிக விசாரணைகளை புவரசங்குளம் பொலிஸார் முன்னெடுத்துள்ளனர். (ம-3, 250)

குணமடைந்தோர்...

அதிகரித்துள்ளது.

இதற்கமைய, நேற்றைய தினம் 5 பேர் குணமடைந்து வைத்தியசாலையை விட்டு வெளியேறியுள்ளனர்.

இதுவரை இலங்கையில் 233 பேர் கொரோனா தொற்றுக்குள்ளானதாக உறுதிப்படுத்தப்பட்டுள்ளதுடன், 7 பேர் உயிரிழந்துள்ளமை குறிப்பிடத்தக்கது. (ம-3)

மே 23 இல்...

யல் கட்சிகள் வலியுறுத்தி வருகின்றன. தற்போதைக்கு தேர்தலை நடத்துவது பொருத்தமானதல்ல என தேர்தல்கள் ஆணைக்குழு தலைவர் மகிந்த தேசப்பிரியவும் கருதுவதாக தெரிகிறது.

எனினும், அரசு தரப்பினர் உடனடியாக தேர்தலை நடத்தி முடிப்பதில் விடாப்பிடியாக உள்ளனர். கொரோனாவினால் நாடு மூடப்பட்டுள்ள நிலையில், உடனடியாக தேர்தலை நடத்துவது சாத்தியமில்லையென தேர்தல்கள் ஆணைக்குழு கருதுகிறது.

பாராளுமன்றத்தை கலைக்கும் ஜனாதிபதியின் வர்த்தமானியில் புதிய பாராளுமன்றம் எதிர்வரும் ஜூன் மாதம் 2ஆம் திகதி கூடுமென குறிப்பிடப்பட்டுள்ளது.

எனினும், தேர்தல் வேட்புமனு தாக்கல் செய்யும் காலத்திலேயே கொரோனா தொற்று ஏற்பட்டது. அப்பொழுதே நாட்டை லொக் டவுன் செய்யும்படி சில தரப்புக்கள் வலியுறுத்தி வந்தபோதும், வேட்புமனு காலம் முடியும் வரை லொக் டவுன் அறிவிக்கப்படவில்லை என அண்மையில் மனோ கணேசன் பகிரங்கமாக விமர்சித்திருந்தார். இந்த அபிப்பிராயம் வேறும் சில தரப்பிடம் உள்ளது.

வேட்புமனு காலத்தை பிற்போட்டு, உடனடியாக லொக் டவுன் அறிவிக்கப்பட்டிருந்தால், வேட்புமனு காலம் பின்தள்ளப்பட்டிருக்கும். இந்த அவகாசத்தில் ஐ.தே.கவின் பிளவு சீரடையலாம். அதற்கு அனுமதிக்க கூடாது என்பதே அரசு தரப்பினர் நோக்கமாக இருந்தது என அந்த தரப்புக்கள் கருது

கின்றன.

அதேபோல, பாராளுமன்றத்தை மீளக் கூட்ட விரும்பாமலுக்கும் இதுவும் ஒரு காரணமாக கருதப்படுகிறது. பாராளுமன்றத்தை கலைக்கும் தனது வர்த்தமானியை செல்லுபடியற்றதாக ஜனாதிபதி அறிவித்தால், தேர்தலிற்காக தாக்கல் செய்த வேட்பு மனுக்களும் தானாகவே வலுவிழக்கும். மீண்டும் தேர்தல் அறிவிக்கப்படும் போது, புதிய வேட்புமனு தாக்கல் செய்யப்பட வேண்டும். இந்த அவகாசம், ஐ.தே.கவின் பிளவை தீர்க்கும் அவகாசமாக அமைந்து விடக் கூடாது என்பது அரசு தரப்பினர் அவசரமாக கருதப்படுகிறது.

இதேவேளை, தேர்தலை பின்தள்ளுவதை அரசு விரும்பாததற்கு எதிர்காலத்தில் ஏற்படக்கூடிய பொருளாதார நெருக்கடிகளும் காரணமாக அமையலாமென கருதப்படுகிறது.

கொரோனா நெருக்கடி உலகளாவிய பொருளாதார நெருக்கடியை தோற்றுவித்துள்ளது. அடுத்த சில வாரங்களின் பின்னர் ஒவ்வொருவருமே இந்த பொருளாதார நெருக்கடியை தனிப்பட்டரீதியிலும் எதிர்கொள்ளும் காலம் வரலாமென பல்வேறு அமைப்புக்கள் எச்சரித்து வருகின்றன.

இந்த நிலையில், இலங்கையிலும் பொருளாதார நெருக்கடி ஏற்பட்டு, அது மக்களின் அதிருப்தியாக மாறும் காலத்திற்கு முன்னதாக தேர்தலை நடத்தி விட வேண்டுமென அரசு கணக்கிடுவதாக கூறப்படுகிறது.

மேற்படி காரணங்களினால், ஜூன் 2ஆம் திகதி பாராளுமன்றத்தை கூட்ட வசதியாக, மே 23ஆம் திகதி பாராளுமன்ற தேர்தலை நடத்த அரசு திட்டமிட்டுள்ளது. இதற்கு வசதியாக, ஏப்ரல் இறுதிப் பகுதியிலிருந்து நாடு முற்றாக விடுவிக்கப்படவுள்ளது.

கொரோனா அச்சுறுத்தல் உள்ள கொழும்பு, களுத்துறை, கண்டி, புத்தளம் மாவட்டங்களையும் மே ஆரம்பத்திற்குள் முழுமையாக கட்டுப்படுத்தி, அபாயமற்ற வலயமாக மாற்றலாமென கருதுகிறது. (ம-3)

மணற்காட்டில்...

பணிப்பாளர் மருத்துவர் ஆ.கேதீஸ்வரனின் பணிப்பிற்கமையவே இவர்கள் தனிமைப்படுத்தப்பட்டுள்ளனர்.

குறித்த 3 பேரும் இந்திய கடல் எல்லைக்குள் நுழைந்து, இந்திய கடத்தல்காரர்களுடன் பழகி கஞ்சாவை பெற்று வந்துள்ளனர்.

இவர்கள் இலங்கை கடற்படையினால் கைது செய்யப்பட்டு பருத்தித்துறை நீதிவான் முன்னிலையில் ஆஜர் செய்யப்பட்டு யாழ் சிறைச்சாலையில் தடுத்து வைக்கப்பட்டுள்ளனர்.

குறித்த நபர்கள் கொரோனா தொற்றுக்குள்ளாகியிருக்கலாம் என சந்தேகிக்கப்படும் நிலையில், அவர்களை தனிமைப்படுத்துமாறு சிறைச்சாலை அதிகாரிகளிடம் மாகாண சுகாதார பணிப்பாளர் மருத்துவர் ஆ.கேதீஸ்வரன் கேட்டுள்ளார்.

இதற்கமைய குறித்த நபர்கள் சிறைச்சாலையில் பிரத்தியேக இடமொன்றில் 14 நாட்கள் தனிமைப்படுத்தப்பட்டிருப்பதுடன், அவர்களுக்கு அடுத்த சில நாட்களில் இரத்த பரிசோதனை மேற்கொள்ளப்படவுள்ளது. (ம-3)

ஊரடங்கு வேளை...

என்றும் பொலிஸார் கூறினர்.

ஊரடங்கு சட்டம் நடைமுறையில் உள்ள வேளையில் யாழ்ப்பாணம் அரியாலை பகுதியில் தனியார் நிறுவனம் ஒன்றுக்குள் கடந்த வாரம் புகுந்த திருடர்கள், அங்கு பொருத்தப்பட்டிருந்த சிசிரிவி கமராக்கள், நீர்ப்பம்பி மற்றும் இலத்திரனியல் பொருட்களை திருடிச் சென்றுள்ளனர்.

இந்தத் திருட்டுச் சம்பவம் தொடர்பில் யாழ்ப்பாண பொலிஸ் நிலையத்தில் முறைப்பாடு செய்யப்பட்டது.

யாழ்ப்பாண குற்றத்தடுப்பு பொலிஸ் பிரிவின் பொறுப்பதிகாரி பொலிஸ் ஆய்வாளர் முனிசிங்க தலைமையிலான அணியினர் நடத்திய விசாரணையின்போது நாவற்குழி பகுதியைச் சேர்ந்த 25 வயது மதிக்கத்தக்க ஒருவர் கைது செய்யப்பட்டார்.

அவரிடம் மேற்கொள்ளப்பட்ட தொடர் விசாரணையின் அடிப்படையில் கடந்த

வாரம் யாழ்ப்பாணம் சோமசுந்தரம் வீதியில் வயோதிபர் ஒருவர் தனது ஓய்வூதிய பணத்தை எடுப்பதற்காக யாழ்ப்பாணம் நகரத்துக்கு வருகை தந்த போது அவரின் வீட்டுக்குள் புகுந்து தொலைபேசி மற்றும் அவருடைய கடன் அட்டை போன்ற பெறுமதியான பொருட்களை திருடிய குற்றச்சாட்டில் மேலும் மூவர் கைது செய்யப்பட்டனர்.

தொடர் விசாரணைகளில் 7 பேர் யாழ்ப்பாணம் குற்றத்தடுப்பு பொலிஸாரால் கைது செய்யப்பட்டனர். அவர்கள் நாவற்குழியைச் சேர்ந்தவர்கள்.

களவாடப்பட்ட 6 லட்சம் ரூபாய் பெறுமதியான பொருட்கள் சந்தேகநபர்களிடமிருந்து யாழ்ப்பாணம் குற்றத் தடுப்பு பொலிஸாரால் மீட்கப்பட்டுள்ளன.

சந்தேகநபர்கள் விசாரணைகளின் பின்னர் நீதிவான் முன்னிலையில் முற்படுத்தப்படுவார் என்றும் பொலிஸார் தெரிவித்தனர். (ம-3)

யாழில் மேலும் 8...

பலாலி தனிமைப்படுத்தல் நிலையத்தில் தங்கவைக்கப்பட்டுள்ள 14 பேருக்கு நேற்று இரண்டாவது தடவையாக பரிசோதனை மேற்கொள்ளப்பட்டது.

அவர்களில் 8 பேருக்கு கொரோனா தொற்று உள்ளமை உறுதிப்படுத்தப்பட்டுள்ளது.

யாழ்ப்பாணம் பல்கலைக்கழக மருத்துவப் பீட ஆய்வுகூடத்தில் முன்னெடுக்கப்பட்ட பரிசோதனையில் இவர்களுக்கு கொரோனா உள்ளமை உறுதிப்படுத்தப்பட்டுள்ளது.

அரியாலை பகுதியில் உள்ள தேவாலயத்தில் கடந்த மார்ச் மாதம் 15ஆம் திகதி ஆராதனை நடத்திய சுவில் போதகரோடு நெருங்கிய தொடர்புடைய 20 பேர் பலாலி தனிமைப்படுத்தல் நிலையத்தில் கடந்த மார்ச் மாதம் 23ஆம் திகதி தங்க வைக்கப்பட்டனர்.

அவர்கள் அனைவருக்கும் கடந்த ஏப்ரல் முதலாம், மூன்றாம் திகதிகளில் முதல்கட்டப் பரிசோதனை முன்னெடுக்கப்பட்டது.

இதன்போது மானிப்பாயைச் சேர்ந்த போதகர் ஒருவர் உட்பட 6 பேருக்கு தொற்று இருப்பது உறுதி செய்யப்பட்டு வெலிகந்த ஆதார வைத்தியசாலைக்கு மேலதிக சிகிச்சைக்காக அனுப்பி வைக்கப்பட்டனர்.

நேற்று மிகுதியாக இருந்த 14 பேருக்கு இரண்டாம் கட்ட பரிசோதனை மேற்கொள்ளப்பட்டது. அதில் 8 பேருக்கு தொற்று உள்ளமை உறுதிப்படுத்தப்பட்டுள்ளது. (ம-3)

யாழில் கொரோனா...

கள் சங்க வடமாகாண இணைப்பாளர் வைத்திய கலாநிதி த. காண்டன் தெரிவித்துள்ளார்.

கோவிட்-19 வைரஸ் 2009 இல் வந்த வைரஸ் விட 10 மடங்கு ஆபத்தானது. இந்த நோய் தொற்றுக்குள்ளான ஒவ்வொருவரையும் ஆரம்பத்தில் கண்டறிதல், பரிசோதனை செய்தல், தனிமைப்படுத்துதல், சிகிச்சை அளித்தல் மற்றும் தொடர்புகளை தடமறிதல் ஆகியவற்றை நாங்கள் குறிப்பிட்டளவில் செய்திருந்தோம்

கோவிட்-19 மிக வேகமாக பரவுகின்ற போதிலும் அது மிக மெதுவாக வீழ்ச்சியடைகிறது. அதாவது குறைவடைந்து செல்லும் வழியானது நோய் பரவும் வழியை விட மெதுவாக உள்ளது.

கட்டுப்பாட்டு நடவடிக்கைகளை (சமூக இடைவெளி, ஊரடங்கு) நாங்கள் மெதுவாக குறைக்க வேண்டும் மற்றும் அதன் கட்டுப்பாடுகள் ஆபத்தான பகுதிகளில் தொடர்ந்து இருக்க வேண்டும்.

நீண்ட பரிசீலனையின் பின்னரே அங்கு கட்டுப்பாடுகளை தளர்த்த முடியும். இதனை விடுத்து உண்மையில் கட்டுப்பாடுகளை ஒரே நேரத்தில் தளர்த்த முடியாது. தொடர்புபட்டவர்களை கண்டுபிடிப்பதற்கான குறிப்பிடத்தக்க திறன் உட்பட சரியான பொது சுகாதார நடவடிக்கைகள் உரிய மட்டத்தில் பேணப்படும்போது கட்டுப்பாடுகளை நீக்க முடியும்.

தொற்றுக்குள்ளானவர்களில் முதலாம் தரப்பினரை மாத்திரமின்றி இரண்டாம், மூன்றாம் தரப்பினரையும் கொரோனா பரிசோதனைக்கு உட்படுத்த வேண்டும்.

தாவடி பிராந்தியமானது நேற்று

முன்தினம் முடக்கலிருந்து நீக்கப்பட்டுள்ளது.

ஆயினும் அங்குள்ள மக்கள் தற்போது ஊரடங்கு உள்ள போதிலும் மற்றைய இடங்களுக்கு அவசிய தேவைகளை பெற செல்லும்போது பரிசோதனைகள் கூடியளவில் அனைவருக்கும் செய்யாத காரணமாக நோய் பரவக்கூடிய சாத்தியமுள்ளது.

மீண்டும் மீண்டும் ஆகக் குறைந்தது மூன்று தடவைகள் செய்யும்போது இலங்கையில் சரியான முறையில் தொற்றுக்குள்ளானவர்களின் எண்ணிக்கையை கணிக்க முடியும்.

இந்த நேரத்தில் நிச்சயமற்ற தன்மையைத் தணிக்க, எதிர்காலத்தின் பாதுகாப்பை உறுதி செய்வதற்கும் இலங்கையை இயல்பாக்குவதற்கும் நாம் ஒரு நாளைக்கு சோதனைகளின் எண்ணிக்கையை விரிவுபடுத்த வேண்டும்.

கட்டுப்பாடுகளை நாம் தளர்த்தும் போது குடிமக்களின் எதிர்கால பாதுகாப்பை உறுதி செய்யவும் நாங்கள் கோவிட் -19 இல் படிப்படியாக விடுபடுவதையும் உறுதி செய்ய வேண்டும்.

அனைத்து துறைகளும் வழங்கிய ஆலோசனையை மக்கள் அதிகப்பட்சமாக கடைப்பிடிப்பது இன்று கொரோனாவின் நெருக்கடியிலிருந்து நாடு மீட்க பங்களித்தது.

ஆகையினால் நாம் இத் தொற்று நோயில் இருந்து வெளி வர அனைவரும் கைகோர்ப்போம் என மேலும் தெரிவித்தார். (ம-3,9)

முழுங்காவிலில் 4...

பேருக்கு கொரோனா வைரஸ் தொற்று இருப்பது உறுதிப்படுத்தப்பட்டுள்ளது.

இதன்மூலம் நாட்டில் பாதிக்கப்பட்டோரின் எண்ணிக்கை 233 ஆக உயர்ந்துள்ளது.

யாழ்ப்பாணம் பல்கலைக்கழக மருத்துவப் பீட ஆய்வுகூடத்தில் நேற்று 24 பேரின் மாதிரிகள் பரிசோதனைக்குட்படுத்தப்பட்டதில் 12 பேருக்கு கொரோனா வைரஸ் தொற்று உள்ளமை உறுதிப்படுத்தப்பட்டுள்ளது.

இதன்மூலம் நாட்டில் கொரோனா வைரஸ் தொற்றால் பாதிக்கப்பட்டவர்களின் எண்ணிக்கை 233ஆக உயர்வடைந்துள்ளது.

யாழ்ப்பாணம் பலாலி தனிமைப்படுத்தல் நிலையத்தில் தங்கவைக்கப்பட்டுள்ள 14 பேரின் மாதிரிகள் ஆய்வுகூடப் பரிசோதனைக்கு உட்படுத்தப்பட்டன.

அவர்களில் 8 பேருக்கு கொரோனா வைரஸ் தொற்று உள்ளமை உறுதிப்படுத்தப்பட்டது.

அத்துடன், முழுங்காவில் கடற்படை முகாமில் தனிமைப்படுத்தப்பட்டுள்ள ராகமையைச் சேர்ந்த 8 பேரின் மாதிரிகளும் யாழ்ப்பாணம் பல்கலைக்கழக மருத்துவப் பீடத்தில் ஆய்வுக்குட்படுத்தப்பட்டன.

அவர்களில் 4 பேருக்கு கொரோனா வைரஸ்தொற்றுள்ளமை உறுதிப்படுத்தப்பட்டது. மேலும் யாழ்ப்பாணம் போதனா வைத்தியசாலையில் சேர்க்கப்பட்டிருந்தவர் உட்பட 12 பேருக்கு கொரோனா வைரஸ் தொற்று இல்லை என்பது உறுதிப்படுத்தப்பட்டுள்ளது. (ம-3)

அநுராதபுரத்தில்...

களுக்கிடையிலான மோதல் சம்பவம் ஒன்றில் ஒருவர் மரணமடைந்துள்ளதுடன், அவரது சகோதரரான அண்ணன் படுகாயமடைந்த நிலையில் வவுனியா வைத்திய சாலையில் அனுமதிக்கப்பட்டுள்ளார்.

நேற்று முன்தினம் மாலை அநுராதபுரம், கெப்பற்றிகொவை பகுதியில் உள்ள வீடு ஒன்றில் மது விருந்து கொண்டாட்டம் இடம் பெற்றுள்ளது.

இதன்போது அதிக சத்தம் காரணமாக அயல் வீட்டுக்காரர் மது விருந்தில் ஈடுபட்டவர்களை அமைதியாக இருக்குமாறு கோரியுள்ளார்.

இதன்போது ஏற்பட்ட வாய்த்தர்க்கம் கைகலப்பாக மாறியுள்ளது. இதில் அயல் வீட்டைச் சேர்ந்த 24 வயதுடைய ஜெ.செலிடர் என்பவர் வாள்வெட்டுக்கு இலக்காகி மரணமடைந்துள்ளதுடன், கைகலப்பை தடுக்கச் சென்ற மரணித்த இளைஞனின் அண்ணனான 34 வயதுடைய ஜெ.விஜய சுந்தரம் என்பவர் காயமடைந்த நிலையில் வவுனியா வைத்தியசாலையில் அனுமதிக்கப்பட்டுள்ளார். (ம-3,250)

பலாலி தனிமைப்படுத்தல் முகாமில்

6 பேருடன் நெருக்கமாக இருந்தமையால்தான் 14 பேருக்கும் இரண்டாம் கட்டப் பரிசோதனை

■ ■ ■ ■ மாகாண சுகாதார சேவைகள் பணிப்பாளர் விளக்கம் ■ ■ ■ ■

(யாழ்ப்பாணம்)

“யாழ்ப்பாணம் பலாலி தனிமைப்படுத்தல் நிலையத்தில் தங்கவைக்கப்பட்டிருந்த 20 பேரில் 6 பேருக்கு கொரோனா வைரஸ் தொற்று உள்ளமை ஏற்கெனவே உறுதிப்படுத்தப்பட்டது. அதனால் 6 பேருடன் ஏனைய 14 பேரும் நெருங்கிப் பழகியிருந்தமையால் அவர்கள் இரண்டாவது தடவை சோதனைக்கு உட்படுத்தப்பட்டனர். அவர்களில் 8 பேருக்கு கொரோனா தொற்று உள்ளமை நேற்று உறுதிப்படுத்தப்பட்டுள்ளது”

இவ்வாறு வடக்கு மாகாண சுகாதார சேவைகள் பணிப்பாளர் மருத்துவர் ஆ.கேதீஸ்வரன் தெரிவித்தார்.

“யாழ்ப்பாணம் அரியலா தேவாலயத்

தில் சவிடீஸ்ரலாந்திலிருந்து வருகை தந்த போதகரால் கடந்த மார்ச் 15ஆம் திகதி நடத்தப்பட்ட ஆராதனையில் பங்கேற்றவர்கள் தனிமைப்படுத்தலுக்கு உட்படுத்தப்பட்டனர்.

சுவிஸ் போதகருடன் நெருக்கமாகப் பழகிய மானிப்பாயைச் சேர்ந்த போதகர், சுவிஸ் போதகரின் சாரதி உள்ளிட்ட அரியலா மன்றம் மானிப்பாயைச் சேர்ந்த 20 பேர் பலாலி தனிமைப்படுத்தல் நிலையத்தில் கடந்த மார்ச் 23ஆம் திகதி தனிமைப்படுத்தலுக்கு உட்படுத்தப்பட்டனர்.

அவர்கள் 20 பேரிடமும் ஏப்ரல் முதலாம் மற்றும் மூன்றாம் திகதிகளில் மாதிரிகள் பெறப்பட்டு முதல்கட்ட பரிசோதனை நடத்தப்பட்டது. அதில் மானிப்பாயைச் சேர்ந்த

மதபோதகர் உட்பட 6 பேருக்கு கொரோனா தொற்று உள்ளமை கண்டறியப்பட்டது. அவர்கள் 6 பேரும் வெலிகந்தை வைத்திய சாலை கொரோனா சிகிச்சைப் பிரிவுக்கு மாற்றப்பட்டனர்.

இந்த நிலையில் பலாலி தனிமைப்படுத்தல் நிலையத்தில் தங்கவைக்கப்பட்ட ஏனைய 14 பேருக்கு நோய் அறிகுறி இல்லாத போதும் முதல் கட்டத்தில் அடையாளம் காணப்பட்ட 6 பேருடன் நெருக்கமாக இருந்தவர்கள் என்ற அடிப்படையில் நேற்று செவ்வாய்க்கிழமை பரிசோதனைக்கு உட்படுத்தப்பட்டனர்.

இந்த நிலையில் 14 பேரில் 8 பேருக்கு கொரோனா வைரஸ் தொற்று உள்ளமை

உறுதிப்படுத்தப்பட்டுள்ளது.

8 பேரும் வெலிகந்தை வைத்திய சாலைக்கு மாற்றப்படுவார்கள். ஏனைய 6 பேரும் தொடர்ந்து பலாலி தனிமைப்படுத்தல் நிலையத்தில் தங்கவைக்கப்படுவார்கள்” என்று வடக்கு மாகாண சுகாதார சேவைகள் பணிப்பாளர் மருத்துவர் ஆ.கேதீஸ்வரன் தெரிவித்தார்.

இதேவேளை, நேற்று அடையாளம் காணப்பட்டவர்களில் ஒரு குடும்பத்தைச் சேர்ந்த தந்தை மற்றும் மகள்கள் இருவர் (வயது 7 மற்றும் 11). ஏனையவர்கள் 5 பேரும் ஆண்கள். 7 பேர் அரியலாயைச் சேர்ந்தவர்கள். ஒருவர் வவுனியாவைச் சேர்ந்தவர் என அவர் மேலும் தெரிவித்தார். (ம-3)

கொரோனா

COVID - 19

இலங்கையின் நாளாந்த நிலைமை அறிக்கை

நோய்த் தொற்று சந்தேகத்தில்

142

தொற்றுக்கு உள்ளானவர்கள்

233

குணமடைந்தவர்கள்

061

மரணமடைந்தவர்கள்

007

உலகளாவிய ரீதியில் நாளாந்த நிலைமை ஒரே பார்வையில்...

உலகளவில் தொற்றுக்குள்ளானவர்கள்
1,983,219

உலகளவில் குணமடைந்தவர்கள்
466,606

உலகளவில் மரணமடைந்தவர்கள்
125,145

நாடுகள், உலகம்	மொத்த பாதிப்பு	புதிய தொற்றாளர்கள்	மொத்த மரணம்	இன்றைய மரணம்
மொத்தம்	1,983,219	59,371	125,145	+5,527
ஐ.அமெரிக்கா	603,496	16,555	25,195	+1,555
இத்தாலி	162,488	2,972	21,067	+602
ஸ்பெயின்	172,541	2,442	18,056	+300
சீனா	82,249	89	3,341	0
ஜேர்மனி	131,359	1,287	3,294	+100
பிரான்ஸ்	143,303	6,524	15,729	+762
ஈரான்	74,877	1,574	4,683	+98
ஐ.இராச்சியம்	93,873	5,252	12,107	+778
இந்தியா	11,487	1,034	393	+35

எதிர்காலத்தைப் பற்றி கவலைப்படாதவனுடைய நிகழ்கால வாழ்க்கை இனிக்காது.

- யாரோ

வலம்புரி
TP: 021 222 3378
website : www.valampurii.lk

பேரனர்த்தங்கள் கற்பிக்கின்ற பாடங்கள்

கவிப் பேரரசு வைரமுத்து எழுதிய கள்ளிக் காட்டு இதிகாசம் என்ற நூலைப் பலரும் படித்திருப்பீர்கள்.

கவிஞர் வைரமுத்து பிறந்த மண் கள்ளிக் காடு.

ஒரு தடவை அங்கு ஏற்பட்ட பெரு வெள்ள அனர்த்தம் கள்ளிக்காடு என்ற அந்தப் சிறு கிராமத்தைக் கப்பீகரம் செய்துவிட,

கள்ளிக்காட்டு நிலத்தில் வாழ்ந்த மக்கள் தங்கள் இடம்விட்டுப் புலம்பெயர்ந்தனர்.

அவ்வாறு புலம்பெயர்ந்த வைரமுத்துவே இப்போது கவிப் பேரரசு என்று போற்றப்படுகிறார்.

இங்கு கள்ளிக்காடு என்ற சிற்றூரின் வாழ்வியல் முறைமைகளை அவர் தொகுத்து எழுதிய நூலை கள்ளிக்காட்டு இதிகாசமாகும்.

கள்ளிக்காடு எனும் கிராமத்து வாழ்வியலை அவர் வர்ணித்து எழுதி இருந்தாலும் கள்ளிக்காடு வெள்ளப் பேரனர்த்தத்தை சந்திக்காமல் இருந்திருந்தால், கள்ளிக்காட்டுக்கும் இதிகாசம் இல்லை. வைரமுத்து என்ற கவிப் பேரரசும் தமிழ் உலகுக்கு இல்லை என்பதாக நிலைமை இருந்திருக்கும்.

ஆக, இயற்கையாகவோ அல்லது செயற்கையாகவோ ஏற்படுகின்ற அனர்த்தங்கள் பேரவலங்களைச் சந்தித்திருந்தாலும் அதற்குள் நாம் மனித வாழ்வியலுக்கு உகந்த மிகப் பெரும் படிப்பினைகள், வாய்ப்புகள், வளங்கள் கிடைத்து விடுகின்றன.

இந்த வகையில், இப்போது உலகம் முழுவதையும் உலுக்கி நிற்கின்ற கொரோனாத் தொற்று மனித உயிர்களைக் கண்டபாட்டில் காவு கொள்கின்றது.

இந்த மனிதப் பேரவலத்தில் இருந்து இலங்கை போன்ற நாடுகள் ஒப்பீட்டு ரீதியில் தப்பித்துள்ளனவாயினும் நோய்த் தொற்றில் இருந்து தங்களைப் பாதுகாத்துக் கொள்வதற்காக வீடுகளில் இருக்கின்ற ஒரு கட்டாய கும்பு நிலை ஏற்பட்டுள்ளது.

கொரோனா நோய் தவிர்ந்த வேறு எந்த வகையிலும் இப்படியாக வீடுகளில் இருக்கின்ற கட்டாயம் ஏற்பட முடியாது என்றளவில்; இந்த கழமைவானது முன்பும் இருந்திருக்கவில்லை. எங்கள் வாழ்நாளில் இனியும் இருக்கப் போவதில்லை என்று கூறிக் கொள்ளலாம்.

அதேநேரம் கொரோனாத் தொற்றை முன்வைத்து கட்டாயத்தின் பேரில் வீடுகளில் இருக்கின்ற வேளையில் பாடசாலைகள் இல்லை, மாணவர்களும் பெற்றோர்களும் ஆற்றலையும் தனியார் கல்வி நிறுவனங்கள் இல்லை.

லீவு விண்ணப்பம் நிரப்பி உயர் அதிகாரிகளின் ஏச்சுக்கும் பேச்சுக்கும் மத்தியில் மன உளைச்சலோடு எடுக்கின்ற லீவு போல் அல்லாது வீட்டில் இருங்கள். உங்கள் சம்பளம் அனுப்பி வைக்கப்படும் என்ற அறிவிப்போடு அனுபவிக்கின்ற விடுமுறைகள். இவற்றின் மத்தியில்; பதட்டம் இல்லை, பதகழிப்பு இல்லை.

இதனால் அன்றாடம் காலையில் ஆரம்பித்து மாலை வரை நீடிக்கும் தலையிடி இல்லை.

இரத்த அழுத்தம், சர்க்கரை வியாதி, மாரடைப்பு எதுவுமில்லை. மீற்றர் வட்டி, சீட்டுக் கூறல், வாங்கிக்கடன், கூட்டு வட்டி என மனித இதயத்தைத் துளைக்கும் ஈட்டிகள் எதுவுமில்லை.

இவை மனிதருக்கென்றால் வான்வெளியில், வளிமண்டலத்தில், கடல் நீரில், பெரு வெளியில் அசுத்தக் கலப்பு எதுமில்லை.

வாகன விபத்துக்கள், தற்கொலை மரணங்கள் எதுமில்லை என்று கூறுமளவுக்கு வாழ்வு இப்படியும் அமையலாம். நம் முன்னோர்களின் பெறுமதியான மனித வாழ்வு இப்படித்தான் இருந்தது என்பதை கொரோனா என்ற பேரனர்த்தம் நமக்குக் கற்பித்து நிற்கிறது.

இனி இயற்கையோடு ஒன்றித்து வாழ்தல் பற்றிச் சிந்திப்போம்.

கொரோனா தொற்று இல்லாத யாழ்ப்பாணம் விரைவில் மலரும்

கட்டளைத் தளபதி வணிகசூரிய நம்பிக்கை

(யாழ்ப்பாணம்) கொரோனா அற்ற யாழ்ப்பாணம் வெகுவிரைவில் மலரும் என்று இராணுவத்தின் யாழ்ப்பாணம் கட்டளைத் தளபதி மேஜர் ஜெனரல் ருவான் வணிகசூரிய நம்பிக்கை வெளியிட்டார்.

தமிழ் - சிங்கள சித்திரைப் புத்தாண்டை முன்னிட்டு யாழ்ப்பாண மாவட்ட மக்களுக்கு நேற்றுச் செவ்வாய்க்கிழமை அவர் விடுத்த விசேட வாழ்த்துச் செய்தியில்,

ஜனாதிபதி கோட்டாபய ராஜ பக்ஷவின் வழிகாட்டலில் இராணுவத் தளபதி லெப்டினன் ஜெனரல் சவேந்திர சில்வாவின் அறிவுறுத்தலுக்கு அமைய கொரோனா அற்ற தாய் நாட்டை உருவாக்குகின்ற பாரிய பணியில் இராணுவத்தினர் இதய சுத்தியுடன் ஈடுபட்டுள்ளனர்.

இந்நிலையில் கொரோனாவை வெகுவிரைவில் வெற்றி கொள்ள முடியும் என்கிற அசைக்க முடியாத நம்பிக்கை எமக்கு இருக்கின்றது. நிலைமையை ஓரளவுக்கு கட்டுப்பாட்டுக்கு கொண்டு வந்திருக்கின்றோம் என்று சொன்னால் அது மிகையாகாது.

கொரோனாவை இலங்கைத் தேசத்திலிருந்து இயலுமான விரைவில் முழுமையாக ஒழித்துக் கட்டுவதற்கு

பொது மக்கள் அனைவரினதும் உதவி, ஒத்தாசை அத்தியாவசியமானதாகவுள்ளது. அதன்படி மக்கள் வழங்கி வருகின்ற ஒத்துழைப்பு குறித்து மகிழ்ச்சியடைகின்றோம்.

இதே வகையிலான ஒத்துழைப்பைத் தொடர்ந்து வழங்க வேண்டும். சட்டத்தை மதித்து நடக்க வேண்டும். சுகாதார நடைமுறைகளைப் பேண வேண்டும். வீட்டுக்குள் பாதுகாப்பாக இருக்க வேண்டும் என்று யாழ்ப்பாணம் மக்களை மாவட்டத்தின் கட்டளைத் தளபதி என்கிற வகையில் கோரி நிற்கின்றேன். நாம் அனைவரும் ஒன்று



சேர்ந்து கொரோனா அற்ற யாழ்ப்பாணத்தை வெகுவிரைவில் உருவாக்குவோம் என்கிற மகிழ்ச்சியான செய்தியையும் இத்தருணத்தில் உங்களுக்குச் சொல்லி வைக்கின்றேன் என அவர் மேலும் தெரிவித்தார். (இ)

கிணற்றில் இரு பிள்ளைகளை வீசிக்கொன்ற தந்தை கைது!

மட்டக்களப்பில் சம்பவம்



(வாழைச்சேனை) கிணற்றிலிருந்து இரு பிள்ளைகளின் சடலங்கள் மீட்கப்பட்ட சம்பவமொன்று நேற்று அதிகாலை இடம் பெற்றது.

வாழைச்சேனை பொலிஸ் பிரிவிற்குட்பட்ட மாவட்டச்சேனை பாடசாலை வீதியில் வசித்து வந்த இரு பிள்ளைகளான சகோதரனும் சகோதரியும் கிணற்றிலிருந்து இவ்வாறு சடலங்களாக மீட்கப்பட்டனர். சடலமாக மீட்கப்பட்ட

(ஆண் 10 வயது, பெண் 7 வயது) ஆகிய இருவரும் வெளிமாவட்டத்தில் கல்வி கற்பவர்கள் என்றும் கொரோனா வைரஸ் காரணமாக விடுமுறையில் வந்தவர்கள் எனவும் விசாரணைகளின் போது தெரிய வந்தது.

மரணமடைந்த இரு பிள்ளைகளின் உடல்கள் வாழைச்சேனை ஆதார வைத்தியசாலையில் வைக்கப்பட்டுள்ளதோடு கொலைக்குற்ற சசாட்டின் பேரில் அப்பிள்ளைகளின் தந்தை கைது செய்யப்பட்டார்.

இச்சம்பவம் தொடர்பான மேலதிக விசாரணைகளை வாழைச்சேனை பொலிஸார் மேற்கொண்டு வருகின்றனர். (இ)

24 மணித்தியாலங்களில் ஆயிரத்து 600 பேர் கைது

கிதுவரை 26 ஆயிரத்து 600 பேர் சிக்கினர்

(கொழும்பு) நேற்றுக் காலை 6 மணி யுடன் நிறைவடைந்த 24 மணித்தியாலங்களில் ஊரடங்குச் சட்டத்தை மீறிய ஆயிரத்து 600 பேர் நாடளாவிய ரீதியில் பொலிஸார்

ரால் கைது செய்யப்பட்டனர். இதேவேளை நாட்டில் கொரோனா அச்சுறுத்தலையடுத்து கடந்த மார்ச் மாதம் 20 ஆம் திகதி முதல் நாடளாவிய ரீதியில் ஊரடங்குச் சட்டம் அமுல்படுத்தப்பட்டது.



அன்றிலிருந்து நேற்றுக் காலை வரை நாடளாவிய ரீதியில் ஊரடங்குச் சட்டத்தை மீறிய குற்றச்சாட்டின் பேரில் 26 ஆயிரத்து 600 பேர் கைதுசெய்யப்பட்டமை குறிப்பிடத்தக்கது. (இ)

காட்டில் கசிப்பு உற்பத்தி

(சாவகச்சேரி) சாவகச்சேரி மறவன் புலோ மேற்கும் பகுதியில் நேற்று செவ்வாய்க்கிழமை அதிகாலை வேளையில் கசிப்பு உற்பத்தியில் ஈடுபட்ட குழுவொன்று பொலிஸாரைக் கண்டதும் தப்பித்துச் சென்றது.

காட்டுப் பகுதியில் கசிப்பு உற்பத்தி இடம்பெறுவதாக சாவகச்சேரி பொலிஸாருக்குக் கிடைக்கப்பெற்ற இரகசியத் தகவலின் அடிப்படையில் பொலிஸார் சம்பவ இடத்திற்கு விரைந்து சென்ற போதிலும் கசிப்பு உற்பத்தியில் ஈடுபட்டவர்கள் தப்பித்துச் சென்றதாக தெரிய வருகிறது.

த்திக்குப் பயன்படுத்திய பொருட்கள் அனைத்தையும் பொலிஸார் மீட்டனர்.

இது தொடர்பான மேலதிக விசாரணைகளை சாவகச்சேரி பொலிஸார் முன்னெடுத்து வருகின்றனர். தற்போது நாட்டில் ஊரடங்கு அமுலிலுள்ள வேளையில் மதுபான சாலைகள் மூடப்பட்டிருப்பதால் பல இடங்களிலும் கசிப்பு உற்பத்தி இடம் பெறுவதாக பொலிஸார் தெரிவித்தனர். (இ-30)



ஊரடங்கு சட்டத்தை மீறிய நால்வர் கைது; மூன்று மோட்டார் சைக்கிள்கள் பறிமுதல்

(வவுனியா) புத்தாண்டு தினத்தில் ஊரடங்குச் சட்டத்தை மீறிச் செயற்பட்ட நால்வர் வவுனியா பொலிஸாரால் கைது செய்யப்பட்டதுடன், அவர்கள் பயணித்த மூன்று மோட்டார் சைக்கிள்களும் பொலிஸாரால் தடுத்து வைக்கப்பட்டன.

கொரோனா வைரஸ் தாக்கம் காரணமாக நாடளாவிய ரீதியில் ஊரடங்குச் சட்டம் நடைமுறைப்படுத்தப்பட்டது. இந்நிலையில் புதுவருடத்தை முன்னிட்டு நேற்று முன்தினம் மாலை 6 மணி தொடக்கம் நேற்று மாலை 6 மணி வரை ஊரடங்குச் சட்டம் மேலும் இறுக்கமாக்கப்பட்டு பொலிஸார் மற்றும் இராணுவத்தினர் தீவிர சோதனை நடவடிக்கைகளை முன்னெடுத்தனர்.

இந்நிலையில் ஊரடங்குச் சட்டத்தை மீறி வவுனியா நகர்ப் பகுதியில் நேற்று முன்தினம் இரவு இரு மோட்டார் சைக்கிளில் பயணித்த இருவர் வவுனியா பொலிஸாரால் கைது செய்யப்பட்டதுடன், நேற்றுக் காலை ஊரடங்குச் சட்டத்தை மீறி ஒரு மோட்டார் சைக்கிளில் பயணித்த இருவரும் கைது செய்யப்பட்டதுடன், அவர்கள் பயணித்த 3 மோட்டார் சைக்கிள்களும் தடுத்து வைக்கப்பட்டன.

இவ்வாறு கைது செய்யப்பட்டவர்கள் 47,29, 26, 25 வயதுடையவர்கள் எனத் தெரிவிக்கப்பட்டது. (இ-250)

அமெரிக்காவை பின்தொடரும் இத்தாலி! 20 ஆயிரத்தைக் கடந்த பலி எண்ணிக்கை

(ரோம்) இத்தாலியில் கொரோனா வைரஸ் தாக்குதலுக்கு உயிரிழந்தோர் எண்ணிக்கை 20 ஆயிரத்தைத் தாண்டியது.

கொடிய கொரோனா வைரஸ் க்கு தடுப்பு மருந்து கண்டு பிடிக்க விஞ்ஞானிகள் தீவிர முயற்சி மேற்கொண்டு வரும் நிலையில் நாளுக்கு நாள் மனித உயிரிழப்புகள் அதிகரித்துக் கொண்டே செல்கிறது.

கொரோனா தாக்குதலுக்கு உலகம் முழுவதும் ஒரு இலட்சத்து 18

ஆயிரத்துக்கும் அதிகமானோர் பலியாகியுள்ளனர். மேலும் 19 இலட்சம் பேருக்கு மேல் வைரஸ் தொற்று உறுதி செய்யப்பட்டது.

சீனாவில் கண்டுபிடிக்கப்பட்ட இந்த வைரஸ் ஐரோப்பாவிலும் அமெரிக்காவிலும் கோர்த்தாண்ட வமாடி வருகிறது. வைரஸ் அதிகம் பரவியவர்களின் எண்ணிக்கையிலும் பலியானோர் எண்ணிக்கையிலும் அமெரிக்கா முதலிடத்தில் உள்ளது.

இந்நிலையில் ஐரோப்பிய நாடான இத்தாலியில் வைரஸ்



தாக்குதலுக்கு பலியானோர் எண்ணிக்கை 20 ஆயிரத்தைக் கடந்

து. நேற்றுக்காலை 9 மணி நிலவ

ர்ப்படி அந்நாட்டில் ஒரு இலட்சத்து 59 ஆயிரத்து 516 பேருக்கு வைரஸ் பரவியது. குறிப்பாக நேற்று முன்தினம் ஒரேநாளில் மட்டும் புதிதாக 3 ஆயிரத்து 153 பேருக்கு வைரஸ் தொற்று உறுதி செய்யப்பட்டது.

மேலும் அந்நாட்டில் வைரஸ் தாக்குதலுக்கு நேற்று முன்தினம் ஒரேநாளில் மட்டும் 566 பேர் உயிரிழந்தனர். இதனால் இத்தாலியில் கொரோனாவுக்கு உயிரிழந்தோர் எண்ணிக்கை 20 ஆயிரத்து 465 ஆக அதிகரித்தது.

அமெரிக்காவுக்கு (23,077 பேர்) அடுத்தபடியாக இத்தாலியில் கொரோனாவுக்கு உயிரிழந்தோர் எண்ணிக்கை 20 ஆயிரத்தைக் கடந்துள்ளதால் அந்நாட்டு மக்கள் பீதியடைந்துள்ளனர். (இ)

இத்தாலியில் வீடு வீடாகச் சென்று உணவு விநியோகித்த மாபியா கும்பல்

(ரோம்) இத்தாலியில் ஊரடங்கு உத்தரவால் வறுமையில் வாடும் மக்களுக்கு மாபியா கும்பல் வீடு வீடாகச் சென்று உணவு விநியோகம் செய்த சம்பவம் சர்ச்சையை ஏற்படுத்தியது.

உலகின் பணக்கார நாடுகளில் ஒன்றான இத்தாலி இப்போது கொரோனா வைரஸ் நோயால் சிக்கிச் சின்னா பின்னமாகி கிடக்கிறது.

அந்நாட்டிலும் வறுமையில் மக்கள் வாழும் பகுதிகள் நிறைய உண்டு. குறிப்பாக தென் பிராந்தியங்களான கம்பானியா, கலப்ரியா, சிசிலி, புகலியா ஆகியவற்றில் ஏழைகள் அதிகம். இவர்களில் பெரும்பாலானோர் அன்றாட கூலித் தொழிலாளர்கள் ஆவர்.

தற்போது கொரோனா தாக்குதல் காரணமாக இத்தாலி முழுவதும் பிறப்பிக்கப்பட்ட ஊரடங்கு

உத்தரவால் இந்தப் பிராந்தியங்களின் முக்கிய நகரங்களான நேப்பிள்ஸ், பலெர்மோ, பாரி, கட்டன்சுரோ ஆகியவற்றில் வறுமையில் வாடும் மக்கள் போதிய உணவுப்பொருட்கள் கிடைக்காமல் மிகுந்த இன்னலுக்குள்ளாகி இருக்கின்றனர். இவர்களுக்கு இப்பகுதிகளிலுள்ள 10 இற்கும் மேற்பட்ட பிரபல மாபியா கும்பல்கள் ஆதரவுக்கரம் நீட்டியுள்ளன.

வீடுகளைவிட்டு வெளியேற முடியாமல் தவிக்கும் மக்களுக்கு வீடு வீடாகச் சென்று இந்தக் கும்பல்களைச் சேர்ந்தவர்கள் பாஸ்தா, குடிநீர், பால், மா உள்ளிட்ட உணவுப் பொருட்களை இலவசமாக வழங்கி வருகின்றனர். தங்களது செல்வாக்கு அதிகமாகவுள்ள பகுதிகளில் கடைக்காரர்களை மிரட்டி அவர்களுடைய உணவுப் பொரு

ட்களை வீடுதோறும் விநியோகம் செய்யவும் வைக்கின்றனர். பொலிஸாராலும் இதைக் கட்டுப்படுத்த முடியவில்லை. இது இத்தாலியில் பெரும் சர்ச்சையை ஏற்படுத்தியது.

“இந்த நடவடிக்கையை அனுமதித்தால் எதிர்காலத்தில் இது போன்ற பெரும் கொள்ளைக் கும்பல்களை எதுவும் செய்ய முடியாத நிலை உருவாகி விடும்” என்று சமூக ஆர்வலர்கள் இத்தாலி அரசை எச்சரித்தனர்.

இதை ஒப்புக் கொண்டுள்ள இத்தாலி உள்ளுறை அமைச்சர் லூசியானா லமோர்கிஸ் உடனடியாக விசாரணைக்கு உத்தர விட்டார்.

ஆனாலும், மக்களின் வறுமை காரணமாக மாபியா கும்பல்களின் பகிரங்கமான இந்த நடவடிக்கைகளைக் கட்டுப்படுத்த முடியாத சூழலே காணப்படுகிறது. (இ)

நியூயோர்க் நகரில் மட்டும் 6 ஆயிரத்து 900 பேர் பலி



(நியூயோர்க்) உலகப் புகழ் பெற்ற அமெரிக்காவின் நியூயோர்க் நகரம் கொரோனா தொற்றின் மையப்புள்ளியாக மாறியது.

அந்த நகரத்தில் மட்டும் ஒரு இலட்சத்து 4 ஆயிரம் பேர் பாதிக்கப்பட்டனர். நேற்றுப் பிற்பகல் நிலவரப்படி 6,900 பேர் பலியாகினர்.

நியூயோர்க் நகரம் பாதிப்பு எண்ணிக்கையில் சீனா - இங்கி

லாந்தை முந்தியது என்பது குறிப்பிடத்தக்கது.

இதேவேளை பிரான்ஸில் கொரோனா வைரஸ் பரவலைத் தடுக்க கடந்த ஒரு மாதங்களுக்கு முன்பு ஊரடங்கு உத்தரவு பிறப்பிக்கப்பட்டது. இந்நிலையில் நேற்றுக்காலை ஊரடங்கு உத்தரவை மே மாதம் 11 ஆம் திகதி வரை நீடிப்பதாக ஜனாதிபதி இமானுவேல் மெக்ரான் அறிவித்துள்ளார்.

கொரோனா வைரஸ் கட்டுக்குள் வராததால் பல்வேறு நாடுகள் ஊரடங்கு உத்தரவுகளை நீடித்து வருகின்றன என்பது குறிப்பிடத்தக்கது. (இ)

தாராபுரம் விடுவிப்பு

(மன்னார்) மன்னார் பிரதேச செயலாளர் பிரிவினா தாராபுரம் கிராமம் கடந்த 8 ஆம் திகதி அதிகாலை முதல் முழுமையாக முடக்கப்பட்ட நிலையில் நேற்று முன்தினம் திங்கட்கிழமை பிற்பகல் 3 மணியளவில் விடுவிக்கப்பட்டது.

கடந்த மாதம் 18 ஆம் திகதி மன்னார் தாராபுரம் கிராமத்தில் இடம்பெற்ற மரணச் சடங்கு ஒன்றில் கலந்து கொண்டு விட்டு புத்தளத்திற்குச் சென்ற ஒருவருக்கு கொரோனா வைரஸ் தொற்று இருப்பது உறுதி செய்யப்பட்டது.

குறித்த நபர் கடந்த 15 ஆம் திகதி இந்தோனேசியாவிலிருந்து இலங்கைக்கு வந்திருந்தார்.

அதற்குப் பின் 18 ஆம் திகதி மன்னார் தாராபுரம் கிராமத்திற்கு வந்து மரணச் சடங்கில் கலந்து கொண்டு பின் மீண்டும் புத்தளத்திற்குச் சென்றார்.

இந்நிலையில் குறித்த நபர் புத்தளத்தில் இரண்டு வாரங்கள் தனிமைப்படுத்தப்பட்டிருந்தார்.

பின்னர் சமூக ரீதியில் அவருக்குப் பரிசோதனைகள் மேற்கொள்ளப்பட்டன.

இதன் போது அவர் நோய்த் தொற்றிற்கு உள்ளாகியமை தெரிய வந்தது. இந்நிலையில் அவர்கள் உடனடியாக மன்னாரிலுள்ள உறவினர்களுக்கு அறிவித்ததோடு பொலிஸாருக்கும் அறிவித்துள்ளனர்.

இதனையடுத்து மன்னார் பொலிஸார் மற்றும் சுகாதாரத்துறையினரும் குறித்த கிராமத்திற்குச் சென்று தாராபுரம் கிராமத்திலுள்ள இரண்டு கிராம உத்தியோகத்தர்கள் பிரிவுகளையும் எதிர்வரும் ஒரு வாரத்திற்கு முடக்க நடவடிக்கை மேற்கொண்டனர்.

இந்நிலையில் நேற்று முன்தினம் குறித்த கிராமம் முழுமையாக விடுவிக்கப்பட்டது. (இ-285)

கொரோனாவால் இலங்கையில் சிக்கித்தவிக்கும் 300 இற்கும் மேற்பட்ட தமிழக வியாபாரிகள்

(டில்லி) வர்த்தக நோக்கத்தோடு இலங்கைக்கு வந்த தமிழகத்தைச் சேர்ந்த 300 இற்கும் மேற்பட்ட புடைவை வியாபாரிகள் கொரோனா பரவல் காரணமாக இலங்கையில் சிக்கியுள்ளதாக இந்தியாவின் “தஹிந்து” செய்தி வெளியிட்டது.

மார்ச் மாதம் நடைபெற்ற கச்ச தீவு தேவாலய திருவிழாவின் போது தமிழகத்தின் சின்னலாபி, நீலகோட்டை குண்டலாபி, அனாய்

பட்டி உள்ளிட்ட பகுதிகளைச் சேர்ந்த புடைவை வியாபாரிகளே இவ்வாறு இலங்கைக்கு விஜயம் செய்துள்ளனர்.

இவ்வாறு இலங்கை வந்த தமிழக வியாபாரிகளே கொழும்பு, யாழ்ப்பாணம், திருகோணமலை, கண்டி உட்பட நாட்டின் பல்வேறு பகுதிகளிலும் இரண்டு மாத காலமளவில் தங்கியிருந்து வர்த்தக நடவடிக்கைகளை மேற்கொண்டு வருவதாகவும் தற்போது நாட்டில்

சிக்கியுள்ள தமிழக வியாபாரி ஒருவர் இவ்வாறு தெரிவித்ததாக தஹிந்து செய்தி வெளியிட்டது.

இந்நிலையில் கொரோனா பரவலைக் கட்டுப்படுத்தும் நடவடிக்கைகளில் ஒரு பகுதியாக வெளிநாட்டுப் பயணத் தடைகள் விதிக்கப்பட்டமையால் அவர்கள் தங்களது சொந்த இடங்களுக்குச் செல்ல முடியாது சிக்கித் தவிக்கின்றனர்.

இதனிடையே விருது நகரிலிருந்து வந்த வர்த்தகர்கள் குழு

வொன்று இலங்கையிலுள்ள இந்திய உயர்ஸ்தானிகராலயத்தில் உதவியை நாடியுள்ளமையால் அவர்களுக்கு உதவிகள் வழங்கப்பட்டன.

இலங்கையின் சிறந்த சுற்றுலா மூல சந்தைகளில் இந்தியாவும் ஒன்று கடந்த பெப்ரவரி மாதத்தில் மாத்திரம் இந்தியாவிலிருந்து 35 ஆயிரத்து 309 சுற்றுலாப் பயணிகள் இலங்கைக்கு வருகை தந்தமையும் குறிப்பிடத்தக்கது. (இ)

வீட்டுத்தோட்டத்திற்கு முதற்கட்டமாக 10,000 மரக்கறி விதைகள் விநியோகம்



(வவுனியா) வவுனியாவில் முதற்கட்டமாக வீட்டுத்தோட்டத்திற்கு 10,000 மரக்கறி விதைகள் 14 கிராமங்

களுக்கு முதற்கட்டமாக விநியோகம் செய்யப்பட்டன.

ஜனாதிபதியின் எண்ணக்கரு விற்கமைய பத்து இலட்சம் வீட்டுத்

தோட்டத்தை உருவாக்கும் செயலுக்காக வீட்டுத்தோட்டத் திட்டத்தின் கீழ் வவுனியாவில் மக்களுக்கு விதைகள் வழங்கும் செயல்திட்டம் முன்னெடுக்கப்பட்டது.



வவுனியாவில் வீட்டுத்தோட்ட அபிவிருத்திக்கான மரக்கறி விதைகள் மற்றும் மரக்கறி நாற்றுக்கள் விநியோகம் செய்யும் நடவடிக்கை சுகாதாரத் திணைக்களம் மற்றும் விவசாயத் திணைக்களத்துடன் இணைந்து மேற்கொள்ளப்பட்டு வருகின்றது. (இ-299)

ஸ்வைன் ஃப்ளூ வைரஸைவிட 10 மடங்கு கொடியது கொரோனா உலக சுகாதார அமைப்பு எச்சரிக்கை



இதுவரை கோவிட்-19 வைரஸின் தன்மை குறித்து வெளிப்படையான கருத்துத் தெரிவிக்காமல் இருந்த உலக சுகாதார அமைப்பின் தலைவர், முதன்முறையாக ஸ்வைன் ஃப்ளூ வைரஸைவிட 10 மடங்கு கொடியது கொரோனா வைரஸ் என்று தெரிவித்தார்.

கொரோனா வைரஸ் உலகில் பாதிப்பை ஏற்படுத்தத் தொடங்கிய திவிரந்து இதுவரை 19 இலட்சத்து 24 ஆயிரம் பேருக்கு மேற்பட்டவர்கள் பாதிக்கப்பட்டனர். ஒரு இலட்சத்து 19 ஆயிரம் பேருக்கு மேற்பட்டவர்கள் உயிரிழந்தனர். 4.45 இலட்சம் பேர் குணமடைந்தனர்.

இந்நிலையில், கடந்த 2009 ஆம் ஆண்டு உலகளவில் பாதி

ப்பை ஏற்படுத்திய ஸ்வைன் ஃப்ளூ (H1N1) வைரஸால் 18 ஆயிரம் பேர் உயிரிழந்தனர். 6 இலட்சம் பேர் வரை பாதிக்கப்பட்டனர்.

ஆனால், ஸ்வைன் ஃப்ளூ (H1N1) வைரஸை விட மோசமான பாதிப்புக்களையும், உயிர்ச்சேதத்தையும் கொரோனா வைரஸ் ஏற்படுத்தி வருகிறது. இதுகுறித்து உலக சுகாதார அமைப்பின் தலைவர் டெட்ராஸ் அதானம் கெப்ரியேசஸ் ஜெனிவாவில் நேற்று முன்தினம் ஊடகவியலாளர்கள் சந்திப்பில் உரையாற்றும் போது,

கடந்த 2009 ஆம் ஆண்டு உலகளவில் பாதிப்பை ஏற்படுத்திய ஸ்வைன் ஃப்ளூ (H1N1) வைரஸைவிட 10 மடங்கு கொடியது, ஆபத்தானது கொவிட்-19

(ஜெனிவா)

உலகளவில் கடந்த 2009ஆம் ஆண்டு பாதிப்பை ஏற்படுத்திய ஸ்வைன் ஃப்ளூ வைரஸைவிட 10 மடங்கு கொடியது, ஆபத்தானது கோவிட் - 19 வைரஸ், எனவே, இந்த விவகாரத்தை உலக நாடுகள் யிருந்த எச்சரிக்கையாகக் கையாள வேண்டும், இதற்கு கட்டுப்படுத்த கண்டிப்பாக தடுப்பூசி அவசியம் என்று உலக சுகாதார அமைப்பின் தலைவர் டெட்ராஸ் அதானம் கெப்ரியேசஸ் தெரிவித்தார்.

வைரஸ் என்பதை உலக நாடுகளுக்கு எச்சரிக்கையாகத் தெரிவிக்கின்றேன்.

கோவிட்-19 வைரஸ் மிக வேகமாகப் பரவக்கூடியது. அதே சமயம் மிகவும் மெதுவாக வேகம் கட்டுப்படுத்த முடியும். குறைக்கவும் முடியும். ஆதலால் உலக நாடுகளிலுள்ள அரசுகள் தங்கள் நாடுகளில் கடைப்பிடிக்கும் ஊரடங்கை மிகவும் இறுக்கமாகப் பின்பற்றுவார்கள். மக்களுக்கு கரும் கட்டுப்பாடுகளை விதித்து சமூகவிலகலைக் கடைப்பிடிக்கச் சொல்லுவார்கள்.

இந்த கோவிட்-19 பெருந்தொற்றுநோய் உலகளவில் பெரும் சுகாதாரப் பிரச்சினைகளைத் தரக்கூடியது. கடந்த வாரங்களில் ஐரோப்பிய நாடுகளான ஸ்பெயின், இத்தாலி,

ஜெர்மனி, பிரான்ஸ் ஆகிய கொரோனா வைரஸ் பாதித்த நாடுகளில் அதன் தாக்கம் குறையத் தொடங்கியுள்ளது வரவேற்கத்தக்கது.

சில நாடுகள் கொரோனாவின் தாக்கம் குறைந்ததால் கட்டுப்பாடுகளைத் தளர்த்த திட்டமிட்டன. அவர்களுக்கு நான் சொல்வதெல்லாம் கட்டுப்பாடுகளை மிகவும் மெதுவாக, படிப்படியாக தளர்த்துவார்கள். இல்லாவிட்டால் கோவிட்-19 மிகமோசமான, பேரழிவைத் தரும்வகையில் மீண்டெழும். போதுமான மருத்துவ வசதிகள் தயாராக இருக்கும் பட்சத்தில், படிப்படியாக கட்டுப்பாடுகளைத் தளர்த்தலாம்.

நீங்கள் சரியாக ஊரடங்கை பராமரிக்காவிட்டாலும் மோசமான விளைவுகளைச் சந்திக்க

நேரிடும். பாதிக்கப்பட்ட நாடுகளிடம் படிப்படியாகக் கட்டுப்பாடுகளைத் தளர்த்துங்கள் என்று உலக சுகாதார அமைப்பு அறிவுறுத்தி வருகிறது.

சில நாடுகளில் கொரோனாவால் பாதிக்கப்பட்ட நோயாளிகள் எண்ணிக்கை திடீரென அதிகரித்து, இரு மடங்காக உயர்ந்து வருகிறது.

அந்த நாடுகள் விரைவாகத் தொடக்கத்திலேயே சோதனைகளை நடத்தி, பாதிக்கப்பட்டவர்களை தனிமைப்படுத்தி, கவனத்துடன் பாதுகாத்து கண்காணிக்க வேண்டும்.

கொரோனா வைரஸைக் கட்டுப்படுத்தவும் தடுக்கவும் தடுப்பூசிகளைக் கண்டுபிடிப்பது அவசியமானதாகும் என அவர் மேலும் தெரிவித்தார். (இ)

அமெரிக்கப் போர்க்கப்பலில் கொரோனாவால் முதல் பலி

(நியூயோர்க்)

குவாம் தீவில் நிறுத்தி வைக்கப்பட்டுள்ள அமெரிக்க விமானம் தாங்கி போர்க்கப்பலில் கொரோனா வைரஸ் தாக்குதலுக்கு முதல் நபர் பலியாகினார்.

உலகையே உலுக்கி வரும் கொரோனா வைரஸ் அமெரிக்காவை புரட்டியெடுத்து வருகிறது. அந்நாட்டில் இதுவரை 5 இலட்சத்துக்கும் அதிகமானோருக்கு வைரஸ் தொற்று உறுதி செய்யப் பட்டது. மேலும் 23 ஆயிரம் பேருக்கு மேல் வைரஸ் தாக்குதலுக்கு உயிரிழந்தனர்.

இதற்கிடையில் அமெரிக்கக் கடற்படைக்குச் சொந்தமான யு.எஸ்.எஸ். தியோடர் ரூஸ்வெல்ட் என்ற விமானம் தாங்கிப் போர்க்கப்பலில் பணிபுரிந்து வரும் மாணவிகளுக்கும் வைரஸ் பரவியது கண்டுபிடிக்கப்பட்டது.

இதனால் 4 ஆயிரத்து 800 மாணவிகளை கொண்ட அந்தப் போர்க்கப்பல் பிலிப்பைன்ஸ் அருகேயுள்ள குவாம் தீவின் ஆப்ரா துறைமுகத்தில் நிறுத்தப்பட்டது.

இதையடுத்து போர்க்கப்பலில் இருந்த மாணவிகளுக்கு கொரோனா பரிசோதனை செய்யப்பட்டது. பரிசோதனையில் சுமார் 600 மாணவிகளுக்கு வைரஸ் தொற்று உறுதி செய்யப்பட்டது.

இதற்கிடையில், அணுசக்தி மூலம் இயங்கும் அந்தக் கப்பலில் மாணவிகளுக்கு கொரோனா தொற்று இருப்பது முதலில் கண்டுபிடிக்கப்பட்டபோதே கப்பலின் தலைமை அதிகாரி பிரட் குரோஷியர் அமெரிக்கக் கடற்படையின் தலைமை செயலாளர் (பொறுப்பு) தாமஸ் மோட்லி மற்றும் பாதுகாப்பு

செயலாளர் மார்க் என்ஹெர் ஆகியோருக்கு இந்த விவகாரம் குறித்த கடிதம் எழுதினார்.

இந்தக் கடித விபரங்கள் அமெரிக்க ஊடகங்களுக்குச் சென்றதால் இவ்விவகாரம் விஸ்வரூபம் எடுத்தது.

இதையடுத்து கடற்படையின் கட்டுப்பாட்டை மீறியதாகவும் அரசை அவமதித்ததாகவும் தேவையில்லாமல் பீதியை ஏற்படுத்தியதாகவும் கூறி யு.எஸ்.எஸ். தியோடர் ரூஸ்வெல்ட் கப்பலின் கப்டன் பிரட் குரோஷியரை அமெரிக்கக் கடற்படையின் செயலாளர் (பொறுப்பு) தோமஸ் மோட்லி பதவி நீக்கம் செய்தார்.

இந்தப் பதவிநீக்கம் அமெரிக்காவில் பெரும் சர்ச்சையைக் கிளப்பியது. இதையடுத்து குரோஷியை பதவி நீக்கம் செய்த கடற்படைச் செயலாளர் தோமஸ் மோட்லி கடந்த 6ஆம் திகதி தனது பதவியை இராஜினாமா செய்தார்.

இந்நிலையில், யு.எஸ்.எஸ். தியோடர் ரூஸ்வெல்ட் கப்பலில் கொரோனாவால் பாதிக்கப்பட்ட மாணவி ஒருவர் நேற்று முன்தினம் உயிரிழந்தார். உயிரிழந்த மாணவிக் கடந்த 30ஆம் திகதி கொரோனா தொற்று உறுதி செய்யப்பட்டது.

இதையடுத்து அவர் குவாம் தீவில் உள்ள கடற்படைக்குச் சொந்தமான வைத்தியசாலையில் அனுமதிக்கப்பட்டு சிகிச்சை பெற்று வந்தார். ஆனால், வைத்தியசாலையில் அனுமதிக்கப்பட்ட அந்த மாணவி சிகிச்சை பலனின்றி நேற்று முன்தினம் உயிரிழந்தார்.

இது யு.எஸ்.எஸ். தியோடர் ரூஸ்வெல்ட் இராணுவ விமானம் தாங்கிப் போர்க்கப்பலில் கொரோனாவுக்கு ஏற்பட்ட முதல் உயிரிழப்பாகும். (இ)

19 இலட்சத்தைத் தாண்டியது வைரஸ் பரவியோர் எண்ணிக்கை



(ஜெனிவா)

உலகம் முழுவதும் கொரோனா வைரஸ் பரவியவர்களின் எண்ணிக்கை 19 இலட்சத்தைக் கடந்தது.

சீனாவில் ஹூபேய் மாகாணம் வுஹான் நகரில் கடந்த

ஆண்டு டிசம்பர் மாதம் கொரோனா வைரஸ் கண்டுபிடிக்கப்பட்டது. இந்த வைரஸ் தற்போது உலகின் 210 நாடுகளுக்குப் பரவி பெரும் மனிதப் பேரழிவை ஏற்படுத்தி வருகிறது.

இந்த வைரஸுக்கு தடுப்பு மருந்து கண்டுபிடிக்க விஞ்ஞானிகள் தீவிர முயற்சி மேற்கொண்டு வருகின்றனர். ஆனாலும் கொரோனாவின் தாக்கம் நாளுக்கு நாள் அதிகரித்துக் கொண்டே வருகிறது.

இந்நிலையில் உலகம் முழுவதும் வைரஸ் பரவியவர்

களின் எண்ணிக்கை 19 இலட்சத்தைத் தாண்டியது. தற்போதைய நிலைவரப்படி 19 இலட்சத்து 26 ஆயிரத்து 804 பேருக்கு கொரோனா வைரஸ் பரவியது. நேற்று முன்தினம் ஒரே நாளில் மட்டும் புதிதாக 57 ஆயிரத்து 547 பேருக்கு வைரஸ் தொற்று உறுதி செய்யப்பட்டது.

கொரோனா வைரஸால் உலகம் முழுவதும் பாதிக்கப்பட்டோரின் எண்ணிக்கை 19 இலட்சத்தைக் கடந்துள்ளதால் மக்கள் கலக்கம் அடைந்துள்ளனர். (இ)

கொரோனாவால் ஒரேநாளில் 5,423 பேர் பலி!

(ஜெனிவா)

கொரோனா வைரஸுக்கு உலகம் முழுவதும் நேற்று முன்தினம் ஒரே நாளில் 5 ஆயிரத்து 423 பேர் உயிரிழந்தனர்.

இதேவேளை இதுவரை உலகம் முழுவதும் ஒரு இலட்சத்து 19 ஆயிரம் பேர் பலியாகினர்.

கடந்த 7 ஆம் திகதி அதிக பட்சமாக 7,300 பேர் பலியாகியிருந்த நிலையில் தற்போது அதன் எண்ணிக்கை குறைந்திருக்கிறது.

கடந்த 12ஆம் திகதி அமெரிக்காவில்தான் அதிகமானோர் உயிரிழந்தனர். அங்கு 1,535 பேர் பலியானார். இதே போன்று இங்கிலாந்தில்

717 பேரும், பிரான்ஸில் 574 பேரும், இத்தாலியில் 566 பேரும், ஸ்பெயினில் 547 பேரும், பெல்ஜியத்தில் 303 பேரும் இறந்தனர்.

அதே போன்று நேற்று முன்தினம் மேலும் 71 ஆயிரம் பேர் புதிதாக வைரஸால் பாதிக்கப்பட்டனர். இதனால் பாதிப்பு எண்ணிக்கை 19 இலட்சத்து 26 ஆயிரமாக உயர்ந்தது. (இ)



சார்வரி புத்தாண்டு பிறப்பை முன்னிட்டு யாழ்ப்பாணத்தில் இந்து ஆலயங்களில் சிவாச்சாரியர்கள், அந்தணர்களால் சிறப்பு வழிபாடுகள் முன்னெடுக்கப்பட்டன. (படங்கள்: ஜ.சிவசாந்தன்)

அத்தியாவசிய உணவுப்பொருட்கள் வழங்கல்



(சாவகச்சேரி)

சாவகச்சேரி நகர சபைக்குட்பட்ட பகுதிகளில் வசிக்கும் மக்களுக்கு அத்தியாவசிய உணவு உணவுப் பொருட்கள் வழங்கப்பட்டன.

சாவகச்சேரி நகரசபையின் முன்னாள் உறுப்பினர் ஞா.கி.ஷேரின் ஏற்பாட்டிலேயே குறித்த அத்தியாவசியப் பொருட்கள் வழங்கப்பட்டன. முன்னாள் பாராளுமன்ற உறுப்பினர் த.சித்தார்த்தன் மற்றும் மாகாண சபை முன்னாள் உறுப்பினர் பா.கஜதீபன் ஆகியோரின் அறிவுறுத்தலுக்கமைய செரண்டிப் சிறுவர் இல்லத்தால் யாழ்.மாவட்டம் முழுவதும் வாழ்வாதாரத்தை இழந்துள்ள குடும்பங்களுக்கு அத்தியாவசிய உணவு உணவுப் பொருட்கள் வழங்கப்பட்டு வருகின்றன. அதனடிப்படையில் சாவகச்சேரி நகர சபைக்குட்பட்ட பகுதிகளில் தெரிவு செய்யப்பட்ட குடும்பங்களுக்கே இவ் அத்தியாவசிய பொருட்கள் வழங்கப்பட்டன.

கடந்த 11 ஆம் திகதி சாவகச்சேரி ஸ்ரீ பழனி ஆண்டவர் சிக்கனக் கடனுதவு கூட்டுறவுச் சங்க மண்டபத்தில் வைத்து குடும்பம் ஒன்றுக்கு 2000 ரூபாய் பெறுமதியான பொதிகள் இவ்வாறு வழங்கப்பட்டன.

இதன் போது முன்னாள் நகரசபை உறுப்பினர் கிஷோர், செரண்டிப் சிறுவர் இல்லத்தலைவர் கந்தசாமி, வலி.தெற்கு பிரதேச சபைத் தவிசாளர் தர்சன் மற்றும் செருக்கல் பிள்ளையார் ஆலய இந்து இளைஞர் மன்றச் செயலாளர் ச.துவாரகன் ஆகியோர் இணைந்து பொருட்களை வழங்கினர். (இ-89)

ஜனாதிபதி செயலகத்தின் மக்கள் தொடர்பாடல் பிரிவிற்கு முப்பதாயிரம் முறைப்பாடுகள்!

(கொழும்பு)

ஜனாதிபதியின் பணிப்புரையின் பேரில் தற்போதைய நிலைமையைக் கருத்திற் கொண்டு மக்கள் முறைப்பாடுகளைப் பொறுப்பேற்பதற்காக ஜனாதிபதி செயலகத்தின் 24 மணி நேரமும் இயங்கும் பொது மக்கள் தொடர்பாடல் பிரிவுக்கு 30 ஆயிரம் முறைப்பாடுகள் கிடைக்கப் பெற்றன.

மார்ச் 25 ஆம் திகதி முதல் நேற்று முன்தினம் இரவு வரையான காலப்பகுதியிலேயே இந்த முறைப்பாடுகள் கிடைக்கப் பெற்றதாக ஜனாதிபதி செயலகம் சுட்டிக்காட்டியது.

குறித்த முறைப்பாடுகளில் 28 ஆயிரம் முறைப்பாடுகளை அந்தந்த அதிகாரிகளுக்கு விசாரிக்க உத்தரவிடப்பட்ட அதேவேளை ஏனைய முறைப்பாடுகள் கொள்கை முடிவுகளுடன் தொடர்புடைய காரணத்தால் அவற்றை ஜனாதிபதி மற்றும் பிரதமருக்கு அனுப்பியதாகவும் செயலகம் சுட்டிக்காட்டியது.

அரசாங்கம் வழங்கும் உத்தரவுகளை நடைமுறைப்படுத்தாதிருத்தல் அல்லது மக்கள் அசௌகரியத்திற்குள்ளாகும் வகையில் செயற்படுதல் குறித்த முறைப்பாடுகளை 011-4354550 0114354655 என்ற தொலைபேசி இலக்கங்களின்

ஊடாகத் தெரியப்படுத்த முடியும்.

இந்தத் தொலைபேசி இலக்கங்களின் ஊடாகத் தொடர்பு கொள்ள முடியாது போனால் அலுவலகத்தின் நேரடித் தொலைபேசி இலக்கமான 0112354354 என்ற இலக்கத்தை தொடர்பு கொண்டு 38 72, 3873, 3874, 3875 என்ற தொடர் இலக்கத்தின் ஊடாகத் தொடர்பு கொள்ள முடியும்.

மக்கள் தொடர்பாடல் பிரிவு பணிப்பாளர் கபில குணசிங்கவின் (077-3743718) என்ற தொலைபேசி இலக்கத்துடனும் தொடர்பு கொண்டு முறைப்பாடுகளை முன்வைக்க முடியும்.

கொரோனா வைரஸ் பரவலுடன் தொடர்பான விடயங்களை தெரியப்படுத்துவதற்காக 0112 860003, 0112860004 என்ற இலக்கங்களைத் தொடர்பு கொள்ள முடியும்.

0112354354 என்ற இலக்கத்தை தொடர்பு கொண்டு 3355 என்ற தொடர் இலக்கத்தின் ஊடாகவும் இந்தத் தகவல்களைத் தெரிவிக்க முடியும்.

மக்கள் வழங்கும் தகவல்களை குறித்த துறைகளுக்கு உடனடியாக அனுப்பிவைக்க நடவடிக்கை எடுக்கப்பட்டுள்ளது என அந்தத் திணைக்களம் மேலும் தெரிவித்தது. (இ)

வவுனியாவுக்கு 205.51 மில்லியன் ஒதுக்கீடு

(வவுனியா)

அரசாங்கத்தால் தற்போதைய கழுவில் நிவாரணம் வழங்குவதற்காக வவுனியா மாவட்டத்திற்கு 205.51 மில்லியன் ரூபாய் ஒதுக்கப்பட்டதாக வவுனியா மாவட்ட அரசாங்க அதிபர் சமன் பந்துலசேன தெரிவித்தார்.

வவுனியா மாவட்டத்தின் நிவாரண விடயங்கள் தொடர்பாக நேற்று கேட்டபோதே அவர் மேற்

கண்டவாறு தெரிவித்தார்.

தற்போதைய நிலையில் மக்களுக்கான நிவாரணங்களை வழங்க அரசாங்கம் நிதியை ஒதுக்கியுள்ளது.

அதனுடாக வவுனியா மாவட்டத்தில் பல நிவாரணத்திட்டங்கள் முன்னெடுக்கப்படுகின்றன.

அரசு உத்தியோகத்தர்கள் தமது சிரமத்தையும் பார்க்காது மக்களுக்கான பணியை முன்னெடுத்து

ள்ளனர்.

இந்த வகையில் வவுனியா மாவட்டத்திற்கு 205.51 மில்லியன் நிதி ஒதுக்கப்பட்டது. இதனுடாக சுழர்த்தி நிவாரணத்திற்காக 147.83 மில்லியன் ரூபாயும் விவசாய காப்புறுதிக்காக 1.595 மில்லியன் ரூபாயும் ஒதுக்கப்பட்டதுடன் ஏனைய நிவாரணங்களுக்காகவும் நிதி ஒதுக்கப்பட்டதாகவும் அவர் மேலும் தெரிவித்தார். (இ-299)

யாழில் மதுபானம் விற்பனா கைது! 78 போத்தல்கள் பொலிஸாரால் மீட்பு

(யாழ்ப்பாணம்) 3

யாழ்ப்பாணம் கன்னாதிட்டிப் பகுதியில் வீடொன்றில் சட்டத்துக்குப் புறம்பாக மதுபான விற்பனையில் ஈடுபட்டவர் கைது செய்யப் பட்டார் என்று பொலிஸார் தெரிவித்தனர்.

அவரிடமிருந்து 78 போத்தல்கள் (கால் போத்தல் அளவுடைய) மதுபானம் கைப்பற்றப்பட்டன என்று பொலிஸார் கூறினர்.

யாழ்ப்பாணம் பிராந்தியத்துக்குப் பொறுப்பான சிரேஷ்ட பொலிஸ் அத்தியட்சகரின் கீழுள்ள சிறப்புப் புலனாய்வுப் பிரிவுக்குக் கிடைத்த தகவலின்

அடிப்படையில் போதைப் பொருள் தடுப்புப் பொலிஸாருடன் இணைந்து இந்தக் கைது நடவடிக்கை முன்னெடுக்கப்பட்டது.

நாட்டில் கொரோனா வைரஸ் பரவலைக் கட்டுப்படுத்த உரடங்குச் சட்டம் நடைமுறைப்படுத்தப்பட்ட நிலையில் மதுபானசாலைகளை கால வரையறையின்றி மூடுவதற்கு அரசு உத்தரவிட்டது.

இந்நிலையில் சட்டத்துக்குப் புறம்பாகவும் அதிக விலையிலும் மதுபானம் விற்பனை செய்யப்படுகின்றமை குறிப்பிடத்தக்கது. (இ-101)

இராணுவத்தினர், பொலிஸாருக்கு முகக்கவசங்கள்



மன்னார்)

மன்னாரில் ஊரடங்கு காலப் பகுதியில் வீதிகள் மற்றும் பொது இடங்களில் பாதுகாப்புப்பணியில் ஈடுபட்டு வரும் பாதுகாப்புத் தரப்பினர், பொலிஸாருக்குத் தேவையான முகக்கவசங்கள் மற்றும் குளிர்

பானங்கள் மன்னார் சமூக பொருளாதார மேம்பாட்டுக்கான நிறுவனத்தின் உதவியுடன் மன்னார் நகரசபை உறுப்பினர்கள் மற்றும் மெசிடோ நிறுவன ஊழியர்களால் நேற்று வழங்கப்பட்டன.

மன்னார் பிரதான பாலம்

மற்றும் பொலிஸ் நிலையம் உட்பட சிறிய சோதனைச் சாவடிகளில் கடமையாற்றும் பாதுகாப்புத் தரப்பினருக்கு மேற்படி முகக்கவசங்கள் அவர்களுக்குத் தேவையான குடிநீர் மற்றும் குளிர் பானங்கள் மெசிடோ நிறுவனக் குழுத் தலைவர் ஜாட்சன் பிகிராடோ மற்றும் மன்னார் நகரசபை உறுப்பினர்களான ஜான்சன் மற்றும் ஜோசப்தர்மன் ஆகியோரால் வழங்கப்பட்டன.

இதேவேளை தாராபுரம் கிராமத்தில் பாதுகாப்புப் பணியில் ஈடுபட்ட இராணுவத்தினருக்கும் முகக்கவசங்கள் வழங்கப்பட்டமை குறிப்பிடத்தக்கது. (இ-285)